

Ganapathi stava

r̥ṣiruvāca-

ajam̐ nirvikalpaṁ nirākāramēkaṁ nirānandamānandamadvaitapūrṇam

|

paraṁ nirguṇaṁ nirviśēṣaṁ nirīhaṁ parabrahmarūpaṁ gaṇēśaṁ
bhajēma || 1 ||

guṇātītamānaṁ cidānandarūpaṁ cidābhāsakaṁ sarvagaṁ
jñānagamyam |

munidhyēyamākāsarūpaṁ parēśaṁ parabrahmarūpaṁ gaṇēśaṁ
bhajēma || 2 ||

jagatkāraṇaṁ kāraṇajñānarūpaṁ surādim̐ sukhādim̐ guṇēśaṁ
gaṇēśaṁ |

jagadvyāpinaṁ viśvavandyaṁ surēśaṁ parabrahmarūpaṁ gaṇēśaṁ
bhajēma || 3 ||

rajōyōgatō brahmarūpaṁ śrutijñāṁ sadā kāryasaktaṁ
hr̥dā:cintyarūpam |

jagatkāraṇaṁ sarvavidyānidānaṁ parabrahmarūpaṁ gaṇēśaṁ natāḥ
smaḥ || 4 ||

sadā satyayōgyam̐ mudā krīḍamānaṁ surārīnharantaṁ
jagatpālayantaṁ |

anēkāvatāraṁ nijajñānahāraṁ sadā viśvarūpaṁ gaṇēśaṁ namāmaḥ ||
5 ||

tamōyōginaṁ rudrarūpaṁ trinētraṁ jagaddhāraṁ tāraṁ
jñānahētum |

anēkāgamaiḥ svam̐ janaṁ bōdhayantaṁ sadā sarvarūpaṁ gaṇēśaṁ
namāmaḥ || 6 ||

tamaḥ stōmahāraṁ janājñānahāraṁ trayivēdasāraṁ
parabrahmasāraṁ |

munijñānakāraṁ vidūrē vikāraṁ sadā brahmarūpaṁ gaṇēśaṁ
namāmaḥ || 7 ||

nijairōṣadhīstarpayantaṁ karādyaiḥ suraughāṅkalābhiḥ
sudhāsrāviṇībhiḥ |

dinēśāṁśusantāpahāraṁ dvijēśaṁ śasāṅkasvarūpaṁ gaṇēśaṁ
namāmaḥ || 8 ||

prakāśasvarūpaṁ nabhō vāyurūpaṁ vikārādihētum̐ kalādhārarūpaṁ |
anēkakriyānēkaśaktisvarūpaṁ sadā śaktirūpaṁ gaṇēśaṁ namāmaḥ ||
9 ||

pradhānasvarūpaṁ mahattattvarūpaṁ dharācārirūpaṁ digīśādirūpaṁ
|

asatsatsvarūpaṁ jagaddhēturūpaṁ sadā viśvarūpaṁ gaṇēśaṁ natāḥ
smaḥ || 10 ||

tvadīyē manaḥ sthāpayēdaṅghriyugmē janō vighnasaṅghātapīḍāṁ
labhēta |

lasatsūryabimbē viśālē sthitō:yaṁ janō dhvāntapīḍāṁ kathaṁ vā
labhēta || 11 ||

vayaṁ bhrāmitāḥ sarvathā:jñānayōgādalabdhāstavāṅghriṁ
bahūnvarṣapūgān |

idānīmavāptāstavaiva prasādātprapannānsadā pāhi viśvambharāḍya ||
12 ||

ēvaṁ stutō gaṇēśastu santuṣṭō:’bhūnmahāmunē |
krpayā parayōpētō:’bhidhātumupacakramē || 13 ||